

شهر رمضان الذي أنزل فيه القرآن (سورة البقرة: 185)

فيض المعين على جمع الأربعين في فضل القرآن المبين

فضائل قرآن



(فضائل وآداب قرآن پر مشتمل چالیس احادیث کا ایمان افروز مجموعہ)

مؤلف: ملا علی بن سلطان القاری علیہ الرحمۃ الباری

ترجمہ و تخریج: علامہ محمد شہزاد مجددی

سنی لٹریچر سوسائٹی

49-ریلوے روڈ، لاہور، پاکستان

شهر رمضان الذي أنزل فيه القرآن (سورة البقرة: 185)

فيض المعين على جمع الأربعين في فضل القرآن المبين

فضائل قرآن

(فضائل و آداب قرآن پر مشتمل چالیس احادیث کا ایمان افروز مجموعہ)



مؤلف: ملا علی بن سلطان القاری علیہ الرحمۃ الباری

ترجمہ و تخریج: علامہ محمد شہزاد مجتہد دی

سٹی لٹری سوسائٹی: 49 - ریلوے روڈ، لاہور، پاکستان۔

باسمہ تعالیٰ

بیادگار: حضرت سیدی و مرشدی صوفی کندل خان صاحب قدس سرہ (م ۷ شعبان ۱۳۱۵ھ)

سلسلہ دستک --- ۳۵

عنوان: فیض المعین علی جمع الأربعین فی فضل القرآن المبین

مؤلف: ملا علی بن سلطان القاری علیہ الرحمۃ الباری

ترجمہ و تخریج: علامہ محمد شہزاد مجددی

صفحات: 32

تعداد: 1100

طبع اول: جمادی الاخریٰ ۱۴۲۸ھ جولائی ۲۰۰۷ء

ناشر: سٹی لٹریری سوسائٹی، 49- ریلوے روڈ، لاہور (042-7234068)

ہدیہ: دعائے خیر بحق معاونین

نوٹ: بیرونی حضرات دس روپے کے ڈاک ٹکٹ بھیج کر مفت منگوائیں۔

قرآن کی شان

الحمد لله رب العالمين

الصلوة والسلام على اشرف الانبياء والمرسلين

قرآن پاک اللہ تعالیٰ کا کلام اور اُس کی صفات ذاتیہ میں سے ایک صفت ہے، جسے رب العالمین نے وحی کی صورت میں روح الامین علیہ السلام کے ذریعے اپنے محبوب کریم ﷺ کے قلب اطہر و انور پر نازل کیا۔ یہ کتاب لاریب یعنی ہر شک و شبہ سے پاک و منزہ ہے۔ خالق کریم نے اسے ”ہُدًى لِّلْمُتَّقِينَ“ یعنی اہل تقویٰ کے لیے ہدایت کا ذریعہ بنایا ہے اور اس کے تحفظ کی ذمہ داری خود لی ہے۔ قرآن بلاشبہ سرچشمہ ہدایت، کتاب زندہ و لازوال اور معجزات کی دنیا کا سب سے عظیم الشان شاہکار ہے۔ علامہ اقبال کہتے ہیں:

آں کتاب زندہ قرآن حکیم

حکمت اولایزال است قدیم

یعنی قرآن حکیم وہ زندہ کتاب ہے جس کی حکمتیں لازوال و قدیم ہیں۔ اس لازوال، زندہ اور معجزات سے معمور کتاب کو پڑھنا، پڑھانا، سیکھنا اور سیکھ کر اُس پر عمل پیرا ہونا ہی بندہ مومن کی معراج اور اُس کا مقصد حیات ہے۔ ارشاد باری تعالیٰ ہے:

ان الذين يتلون كتب الله وأقاموا الصلوة وأنفقوا مما رزقنهم سرأ
وعلانية يرجون تجرة لن تبور۔ لیوفیہم أجورہم ویزیدہم من فضلہ، انه
غفور شکور۔ (سورة فاطر: 29, 30)

ترجمہ: بے شک وہ جو اللہ کی کتاب پڑھتے ہیں اور نماز قائم رکھتے اور ہمارے دیئے سے ہماری راہ میں خرچ کرتے ہیں، پوشیدہ اور ظاہر، وہ ایسی تجارت کے امیدوار ہیں، جس میں ہرگز نقصان نہیں، تاکہ انھیں اُن کا اجر بھر پور دیا جائے اور اپنے فضل سے اور زیادہ عطا کرے، بے

شک وہ بخشنے والا اور قدر فرمانے والا ہے۔

علوم قرآن کا فروغ اور تعلیم قرآن کا اہتمام کتنی عظیم سعادت و نعمت عظمیٰ ہے اور قرآن کا معلم و معلم ہونا کتاب بڑا شرف ہے۔ صاحب قرآن ﷺ نے ارشاد فرمایا:

حضرت عثمان بن عفان رضی اللہ تعالیٰ عنہ نے نبی اکرم صلی اللہ تعالیٰ علیہ وسلم سے روایت کیا کہ تم میں سے بہتر وہ ہے جو قرآن سیکھے اور سکھائے۔ (صحیح بخاری: فضائل القرآن: رقم: ۳۶۳۹، ترمذی: رقم: ۲۸۳۲، ابوداؤد، الصلوٰۃ: رقم: ۱۲۳۰، ابن ماجہ: رقم: ۲۰۷، مسند احمد: رقم: ۳۸۲)

حضرت عمر بن خطاب رضی اللہ عنہ سے روایت ہے، رسول اللہ ﷺ نے ارشاد فرمایا: بے شک اللہ تعالیٰ اس کتاب (قرآن) کے ذریعے کئی قوموں کو سر بلند کرتا ہے اور اسی کے طریقے بہت سی قوموں کو پست کر دیتا ہے۔ (مسلم: رقم: ۸۱۷)

یعنی قرآن پاک کے احکام پر عمل پیرا ہونے والوں کو دین و دنیا میں عزت ملتی ہے اور اس سے بغاوت کرنے والی قومیں ذلیل و رسوا ہوتی ہیں۔

قرآن اپنی تلاوت و قراءت کے شرف سے مشرف رہنے والوں کی قبر حشر میں شفاعت بھی کرتا ہے، چنانچہ حضرت ابوامامۃ الباہلی رضی اللہ عنہ کی روایت ہے: میں نے رسول اللہ ﷺ کو ارشاد فرماتے سنا: قرآن کی تلاوت کیا کرو، بلاشبہ یہ قیامت کے دن اپنے پڑھنے والوں کی شفاعت کرے گا (صحیح مسلم: صلاۃ المسافرین، فضل قراءۃ القرآن: رقم: ۱۳۳۷، مسند احمد: رقم: ۲۱۱۲۶)

حضرت عبداللہ بن مسعود رضی اللہ تعالیٰ عنہ سے روایت ہے، انھوں نے فرمایا کہ رسول اللہ ﷺ کا فرمان ہے:

جس نے اللہ کی کتاب کا ایک لفظ پڑھا تو اُسے اس کے بدلے میں ایک نیکی ملے گی اور ایک نیکی دس گنا اجر رکھتی ہے۔ میں یہ نہیں کہتا کہ آسم ایک حرف ہے بلکہ الف ایک حرف ہے، لام ایک حرف ہے اور میم ایک حرف ہے۔ (جامع الترمذی: فضائل القرآن: رقم: ۲۸۳۵)

قرآن کی تلاوت اور حفظ سے محرومی بہت بڑا خسارہ ہے، اس لیے کچھ نہ کچھ اس پاک کلام میں سے ضرور یاد کرنا چاہیے۔ حضرت ابن عباس رضی اللہ عنہ سے روایت ہے، اُنھوں نے کہا، رسول اللہ ﷺ نے ارشاد فرمایا: ”بے شک وہ شخص جس کے سینہ میں قرآن میں سے کچھ بھی نہ ہو، وہ پیران گھر کی مانند ہے۔“ (ترمذی)

قرآن پاک چونکہ محض ایک کتاب ہی نہیں بلکہ بنی نوع انسان کیلئے مرشد کامل اور منشور حیات ہے۔ اس لیے شریعت مطہرہ میں اس کے پڑھنے اور سمجھنے کے ساتھ ساتھ اس کے احکام اور اوامر و نواہی پر عمل پیرا ہونے کا بھی حکم ہے۔

قرآن کو درست اور صحیح مخارج کے ساتھ پڑھنا اور اس کے معانی و مفہام تک رسائی کا اہتمام دراصل اس کے ابدی موجود احکام کی ٹھیک ٹھیک بجا آوری کیلئے ہے۔ چنانچہ حضرت ابوہریرہ رضی اللہ عنہ سے روایت ہے: اُنھوں نے فرمایا، رسول اللہ ﷺ کا فرمان ہے:

جس نے قرآن پڑھا اور اس کی تعلیم حاصل کی اور اس پر عمل کیا اُس کے والدین کو قیامت کے دن نور کا ایسا تاج پہنایا جائے گا جس کی روشنی سورج کی روشنی جیسی ہوگی اور اُس کے والدین کو ایسے خلعت (لباس) زیب تن کروائے جائیں گے جن کا بدل پوری دنیا (مل کر بھی) نہیں ہو سکتا، وہ کہیں گے، یہ سب ہمیں کیوں پہنایا گیا ہے، تو کہا جائے گا: تمہارے بیٹے کی قرآن سے وابستگی کے سبب۔ (الحاکم: ۱/۵۶۸، الترمذی و التریب: ۲/۳۲۸، رقم: ۲۱۲۳)

حضرت عبدالحمید الحماني علیہ الرحمہ کہتے ہیں: میں نے امام سفیان ثوری رحمۃ اللہ علیہ سے پوچھا کہ آپ کو جہاد کرنے والا شخص زیادہ پسند ہے یا قرآن پڑھنے والا؟ تو اُنھوں نے فرمایا: قرآن پڑھنے والا، کیونکہ نبی اکرم ﷺ کا فرمان ہے: تم میں سے بہترین وہ ہے جو قرآن سیکھے اور سکھائے۔

حضرت امام نووی علیہ الرحمہ فرماتے ہیں: مذہب صحیح و مختار، جس پر جمہور علماء کا اعتماد ہے،

یہ ہے کہ قرآن پاک کی تلاوت، تسبیح و تحلیل اور ان کے علاوہ دیگر تمام اذکار سے افضل ہے۔
 حامل قرآن اور خادم قرآن کا بڑا مرتبہ و شرف ہے، لیکن قرآن سے بے اعتنائی برتنے والا
 اس کی برکات و فیوضات سے محروم رہتا ہے۔

مختصر یہ کہ قرآن پاک سے قلبی تعلق اور حقیقی وابستگی کے بغیر کوئی شخص بھی کامل مسلمان اور
 عبد حقیقی نہیں بنسکتا۔ خالق کائنات کی خوشنودی و رضا، قرآن پاک کے احکام پر عمل پیرا ہونے
 میں مضمر ہے، علامہ اقبال کہتے ہیں:

گر تو می خواہی مسلمان زیستن

نیست ممکن جز بہ قرآن زیستن

اگر تو مسلمان بن کر جینا چاہتا ہے تو ایسا جینا قرآن کے بغیر ممکن نہیں۔ سرکارِ دو عالم
 ﷺ کو خود بھی قرآن پاک سے خاص لگاؤ اور تعلق تھا۔ تلاوت قرآن آپ بڑی رغبت و شوق سے
 سماعت فرماتے۔ صحیح بخاری، فضائل القرآن میں حضرت عبداللہ ابن مسعود سے مروی ہے، حضور
 ﷺ نے فرمایا:

ابن مسعود مجھے قرآن سناؤ۔ عبداللہ ابن مسعود نے (تعجب سے) عرض کیا: یا رسول اللہ!
 میں آپ کو قرآن سناؤں حالانکہ قرآن آپ پر نازل ہوا ہے۔ تو آپ ﷺ نے فرمایا: مجھے یہ
 پسند ہے کہ میں قرآن کسی دوسرے سے سُنوں۔ راوی کہتے ہیں میں نے سورۃ النساء کی آیات
 تلاوت کیں، جنھیں سُن کر آپ کی آنکھوں سے آنسو بہہ نکلے۔

آج اس بات کی ضرورت ہے کہ درس گاہوں اور مدارس دینیہ میں قرآن پاک کی تعلیم و
 تدریس ایسے شفاف اور پاکیزہ انداز سے ہو کہ دلوں میں خشیت اور جذبوں میں تڑپ پیدا ہو
 جائے اور قرآن کا نفاذ اور نفوذ دونوں ہمیں میسر آجائیں۔ (آمین)

بِسْمِ اللّٰهِ الرَّحْمٰنِ الرَّحِیْمِ

حدیث شریف نمبر 1

فَعَنْ عِثْمَانَ بْنِ عَفَّانٍ رَضِيَ اللَّهُ تَعَالَى عَنْهُ، عَنِ النَّبِيِّ ﷺ قَالَ:
خَيْرُكُمْ مَنْ تَعَلَّمَ الْقُرْآنَ وَعَلَّمَهُ-

رواه أحمد، وأصحاب الكتب السنة وفي رواية لابن ماجه عن
سعد ولفظة: خياركم- ورواه ابن أبي داؤد عن ابن مسعود، ولفظة:
خياركم من قرأ القرآن وأقرأه-

ترجمہ: حضرت عثمان بن عفان رضی اللہ تعالیٰ عنہ نے نبی اکرم صلی اللہ تعالیٰ علیہ وسلم سے
روایت کیا کہ:

”تم میں سے بہتر وہ ہے جو قرآن سیکھے اور سکھائے۔“

اسے امام احمد اور اصحاب صحاح ستہ نے روایت کیا۔ ابن ماجہ کی ایک روایت میں حضرت
سعد سے ”خياركم“ کے الفاظ بھی مروی ہیں۔

ابو داؤد نے حضرت عبداللہ بن مسعود رضی اللہ عنہ سے ان الفاظ کے ساتھ روایت کیا ہے:
خياركم من قرأ القرآن وأقرأه.

(تم میں سے بہتر وہ ہے جو قرآن صحیح) پڑھے اور آگے پڑھائے۔

(صحیح بخاری: فضائل القرآن: رقم: ۳۶۳۹، ترمذی: رقم: ۲۸۳۲، ابوداؤد، الصلوٰۃ: رقم: ۱۲۳۰، ابن

ماجہ: رقم: ۲۰۷، مسند احمد: رقم: ۳۸۲)

حدیث شریف نمبر 2

وَعَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ

قرأ حرفاً من كتاب الله، فله به حسنة، والحسنة بعشر أمثالها، ولا أقول
الم حرف، ولكن ألف حرف، ولام حرف، وميم حرف۔

رواه الترمذی، قال: حدیث حسن صحیح۔

ترجمہ: حضرت عبداللہ بن مسعود رضی اللہ تعالیٰ عنہ سے روایت ہے، انہوں نے فرمایا کہ
رسول اللہ ﷺ کا فرمان ہے:

جس نے اللہ کی کتاب کا ایک لفظ پڑھا تو اسے اس کے بدلے میں ایک نیکی ملے گی اور
ایک نیکی دس گنا اجر رکھتی ہے۔ میں یہ نہیں کہتا کہ آلم ایک حرف ہے بلکہ الف ایک حرف ہے،
لام ایک حرف ہے اور ميم ایک حرف ہے۔

اسے ترمذی نے روایت کیا اور کہا کہ یہ حدیث حسن صحیح ہے۔

(جامع الترمذی: فضائل القرآن: رقم: ۲۸۳۵)

حدیث شریف نمبر 3

وعن عمر بن الخطاب رضي الله عنه، أن النبي ﷺ قال: إن الله
تعالى يرفع بهذا الكتاب أقواماً، ويضع به آخرين۔ رواه مسلم وابن
ماجه۔

ترجمہ: حضرت عمر ابن خطاب رضی اللہ تعالیٰ عنہ سے روایت ہے، بے شک نبی کریم
ﷺ کا فرمان ہے:

بے شک اللہ تعالیٰ اس کتاب (قرآن) کے ذریعے کئی قوموں کو سر بلندی عطا فرماتا ہے
اور کئی قوموں کو اسی کے ذریعے سرنگوں کر دیتا ہے۔ اسے مسلم اور ابن ماجہ نے روایت کیا۔

(مسلم: صلوٰۃ المسافرین: رقم: ۱۳۵۳، ابن ماجہ: المقدمہ: رقم: ۲۱۳، احمد: رقم: ۲۲۶، داری: فضائل

القرآن: رقم: ۳۲۲۱)

حدیث شریف نمبر 4

وعن أبي سعيد الخدري قال: قال رسول الله ﷺ: يقول الرب تبارك وتعالى: من شغله القرآن عن ذكرى، ومسألتي، إعطيته أفضل ما أعطى السائلين۔ وفضل كلام الله تعالى على سائر الكلام، كفضل الله تعالى على خلقه۔

رواه الترمذی ، وقال حسن غریب۔

ترجمہ: حضرت ابوسعید خدری رضی اللہ تعالیٰ عنہ سے روایت ہے، انہوں نے کہا کہ رسول اللہ ﷺ کا فرمان ہے:

اللہ تبارک وتعالیٰ فرماتا ہے:

جس شخص کو قرآن کی تلاوت نے میرے ذکر اور دعا سے روک رکھا، میں دعا مانگنے والوں سے بہتر عطا کروں گا، اور اللہ تعالیٰ کے کلام کی فضیلت دوسرے کلاموں پر ایسی ہے جیسی اللہ تعالیٰ کی فضیلت اُس کی مخلوق پر۔ اسے ترمذی نے روایت کیا اور کہا کہ یہ حسن غریب ہے۔

(جامع الترمذی: فضائل القرآن: رقم: ۲۸۵۰، داری: فضائل القرآن: رقم: ۳۲۲۲)

حدیث شریف نمبر 5

وعن ابی موسیٰ الأشعری رضی اللہ عنہ، قال: قال رسول اللہ ﷺ: مثل المؤمن الذی یقرأ القرآن کمثل الأترجة، ریحها طیب وطعمها طیب، ومثل امؤمن الذی لا یقرأ القرآن کمثل التمرۃ لا ریح لها وطعمها حلو، ومثل المنافق الذی یقرأ القرآن کمثل الریحانة، ریحها طیب وطعمها مر، ومثل المنافق الذی لا یقرأ القرآن کمثل الحنظلۃ لیس لها ریح وطعمها مر۔

رواه أحمد والبخاری ومسلم و أبو داؤد والترمذی والنسائی وابن

ماجہ۔

ترجمہ: حضرت ابو موسیٰ اشعری رضی اللہ عنہ سے روایت ہے، انہوں نے کہا: رسول اللہ

ﷺ کا ارشاد ہے:

قرآن پڑھنے والے مومن کی مثال مانند ترنج کے ہے اس کی خوشبو بھی بہتر ہے اور ذائقہ بھی اچھا ہے اور قرآن نہ پڑھنے والے مومن کی مثال کھجور کی ہے، اُس کی خوشبو نہیں ہوتی لیکن ذائقہ بیٹھا ہوتا ہے، اور قرآن پڑھنے والے منافق کی مثال پھول کی ہے، اُس کی خوشبو اچھی مگر ذائقہ تلخ ہوتا ہے۔ اور قرآن نہ پڑھنے والے منافق کی مثال اندرائنگی مانند ہے کہ نہ تو اُس کی مہک ہوتی ہے اور ذائقہ بھی تلخ ہوتا ہے۔

اسے احمد، بخاری، مسلم، ابو داؤد، ترمذی، نسائی، اور ابن ماجہ نے روایت کیا ہے۔

(بخاری: التوحید: رقم: ۷۰۰۵، مسلم: صلوة المسافرین: رقم: ۱۳۲۸، ترمذی: رقم: ۲۷۹۱، نسائی: رقم:

۳۹۵۲، ابو داؤد: رقم: ۴۱۹۱، ابن ماجہ: رقم: ۲۱۰، مسند احمد: رقم: ۱۸۷۲۸)

حدیث شریف نمبر 6

وعن أنس رضی اللہ عنہ، قال: قال رسول اللہ ﷺ: مثل المؤمن

الذی یقرأ القرآن کمثل الأترجة ریحها طیب وطعمها طیب، ومثل

المؤمن الذی لا یقرأ القرآن کمثل التمرة لا ریح لها وطعمها طیب،

ومثل الفاجر الذی یقرأ القرآن کمثل الريحانة ریحها طیب وطعمها مر

ومثل الفاجر الذی لا یقرأ القرآن، کمثل الحنظلة طعمها مر ولا ریح

لها، ومثل الجلیس الصالح، کمثل صاحب المسک، إن لم یصبک

منه شیء أصابک من ریحه ومثل الجلیس السوء کمثل صاحب الکبیر

ان لم يصبك من سواده أصابك من دخانه.
رواه أبو داؤد۔

ترجمہ: حضرت انس بن مالک رضی اللہ عنہ سے روایت ہے: انہوں نے کہا! رسول اللہ ﷺ کا ارشاد گرامی ہے:

قرآن پڑھنے والے مومن کی مثال مانند ترنج کے ہے کہ اُس کی خوشبو بھی اچھی ہوتی ہے اور ذائقہ بھی اچھا ہوتا ہے اور قرآن نہ پڑھنے والے مومن کی مثال کھجور کی طرح ہے کہ اُس کی خوشبو تو نہیں ہوتی لیکن ذائقہ شیریں ہوتا ہے، اور قرآن پڑھنے والے فاجر کی مثال پھول کی سی ہوتی ہے جس کی خوشبو اچھی لیکن ذائقہ تلخ ہوتا ہے اور قرآن نہ پڑھنے والے فاجر (گناہگار) کی مثال اندرائن (پھل) کی طرح ہے جو بے بو اور بے ذائقہ ہوتا ہے۔ اور نیک ہم نشین کی مثال خوشبو فروش کی سی ہے کہ اگر اُس سے تمہیں کچھ بھی نہ ملے تو اُس کی خوشبو ضرور پہنچتی ہے اور بُرے ہم نشین کی مثال لوہار کی سی ہے، اگر تمہیں کوئی انگارہ نہ بھی لگے مگر اُس کا دھواں ضرور پہنچتا ہے۔ اسے ابو داؤد نے روایت کیا۔

(سنن ابی داؤد: الادب: رقم: ۴۱۹۱)

حدیث شریف نمبر 7

وعن عائشة رضی اللہ تعالیٰ عنہا قالت: قال رسول اللہ ﷺ: الماهر بالقرآن مع السفرة الكرام البررة والذي يقرأ القرآن ويتتعتع فيه وهو عليه شاق فله أجران۔ وفي رواية: الذي يقرأ القرآن وهو يشهد عليه له أجران۔

رواه البخاری ومسلم واللفظ له۔ وأبو داؤد والترمذی والنسائی وابن ماجه۔

ترجمہ: حضرت عائشہ صدیقہ رضی اللہ عنہا سے روایت ہے، انھوں نے فرمایا: رسول اللہ ﷺ کا فرمان ہے:

قرآن کا ماہر معزز لکھنے والے فرشتوں کے ساتھ ہے اور جو شخص قرآن پڑھے اور اُس میں اٹکے اور یہ اُس پر گراں ہو تو اُس کے لیے دو گنا اجر ہے۔

(بخاری: تفسیر القرآن: رقم: ۳۵۵۶، مسلم: صلاة المسافرين: رقم: ۱۳۲۹، ترمذی: رقم: ۲۸۲۹، ابوداؤد:

رقم: ۱۲۳۲)

حدیث شریف نمبر 8

وعن أبي ذر رضى الله تعالى عنه قال: قلت: يا رسول الله أوصني: قال رسول الله ﷺ: عليك بتقوى الله، فإنها رأس الأمر كله، قلت: يا رسول الله زدني، قال: عليك بتلاوة القرآن فإنه نور لك في الأرض و نور لك في السماء۔

رواہ ابن حبان، وصححه فی حدیث طویل، ورواہ ابن الضریس، وأبو یعلیٰ۔

عن أبي سعيد عليك بتقوى الله فإنها جماع كل خير و عليك بذكر الله و تلاوة القرآن فإنه نور لك في الأرض و ذكر لك في السماء و اخزن لسانك إلا من خير، فإنك بذلك تغلب الشيطان۔

ترجمہ: حضرت ابو ذر غفاری رضی اللہ عنہ سے روایت ہے:

انھوں نے فرمایا: میں نے عرض کیا: یا رسول اللہ! مجھے نصیحت فرمائیے! آپ ﷺ نے فرمایا: تم پر اللہ کا تقویٰ لازم ہے، یہ تمام امور کی جڑ ہے، میں نے کہا، یا رسول اللہ! مزید فرمائیے، آپ ﷺ نے فرمایا تم پر تلاوت قرآن لازم ہے، یہ تمہارے لیے زمین میں بھی نور ہے اور

تمہارے لیے آسمان میں بھی نور ہے۔

اسے ابن حبان نے روایت کیا اور طویل حدیث میں اسے صحیح کہا اور اسے ابن الضریس

اور ابو یعلیٰ نے بھی روایت کیا۔

ابوسعید رضی اللہ عنہ کی روایت میں ہے: تم پر اللہ کا تقویٰ لازم ہے، بے شک یہ ہر بھلائی

کا مجموعہ ہے اور تم پر اللہ کا ذکر اور تلاوت قرآن لازم ہے۔ یہ تمہارے لیے زمین میں نور اور

آسمان میں تمہارے لیے ذکر ہے اور سوائے کلمہ خیر کے زبان نہ کھولو، اس کے ذریعے تم شیطان پر

غالب آ جاؤ گے۔

(صحیح ابن حبان: رقم: ۳۶۲، موارد النعمان: رقم: ۹۳، الترغیب والترہیب: ۲/۳۳۱: رقم: ۲۱۰۵)

حدیث شریف نمبر 9

وعن جابر رضی اللہ تعالیٰ عنہ، عن النبی ﷺ قال: القرآن شافع

مشفع وما حل مصدق من جعله أمامه قاده إلى الجنة ومن جعله خلف

ظهره ساقه إلى النار۔ رواه ابن حبان في صحيحه، والبيهقي في شعبه عن

والبيهقي عن ابن مسعود۔

ترجمہ: حضرت جابر رضی اللہ عنہ سے روایت ہے، انھوں نے نبی اکرم ﷺ سے

روایت کیا کہ قرآن ایسا شافع ہے جس کی شفاعت قبول ہوگی، جس نے اسے اپنے آگے رکھا یہ

اُسے جنت کی طرف لے جائے گا اور جس نے اسے پس پشت ڈالا یہ اُسے دوزخ میں ڈلوا دے

گا۔

اسے ابن حبان نے اپنی صحیح میں روایت کیا اور بیہقی نے انہی سے اپنی شعب میں روایت

کیا اور بیہقی نے عبد اللہ ابن مسعود رضی اللہ عنہ سے بھی روایت کیا۔

(صحیح ابن حبان: رقم: ۱۲۳، مسند البزار: رقم: ۱۲۲، مجمع الزوائد: ۱/۱۷۱ وقال رجال الثقات، الترغیب

والترہیب: ۳۲۱/۲، رقم: ۲۱۰۶، شعب الایمان: ۲۲/۵)

حدیث شریف نمبر 10

وعن أبی أمامة الباهلی رضی اللہ عنہ قال: سمعت رسول اللہ ﷺ یقول: اقرأوا القرآن، فإنه یوم القیامة شفیعاً لأصحابہ۔ رواہ مسلم۔

ترجمہ: حضرت ابو امامہ الباہلی رضی اللہ عنہ سے روایت ہے، انہوں نے کہا، میں نے رسول اللہ ﷺ کو ارشاد فرماتے سنا: قرآن کی تلاوت کیا کرو، بلاشبہ یہ قیامت کے دن اپنے پڑھنے والوں کی شفاعت کرے گا۔ اسے مسلم نے روایت کیا۔

(صحیح مسلم: صلاۃ المسافرین، فضل قراءۃ القرآن: رقم: ۱۳۳۷، مسند احمد: رقم: ۲۱۱۲۶)

حدیث شریف نمبر 11

وعن سهل بن معاذ الجهنی، عن أبیه رضی اللہ عنہ، قال: إن رسول اللہ ﷺ قال: من قرأ القرآن وعمل بما فیہ ألبس والداه تاجاً یوم القیامة، ضوءه أحسن من ضوء الشمس فی بیوت الدنیا، لو كانت فیکم فما ظنکم بالذی عمل هذا؟

رواہ ابو داؤد، والحاکم وقال: صحیح الإسناد۔

ترجمہ: حضرت سهل بن معاذ الجہنی رضی اللہ عنہ سے روایت ہے، وہ اپنے والد سے روایت کرتے ہیں، انہوں نے کہا، بے شک رسول اللہ ﷺ نے ارشاد فرمایا:

جس نے قرآن پڑھا اور اس کے احکام پر عمل کیا، قیامت کے دن اُس کے والدین کو ایسا تاج پہنایا جائے گا جس کی روشنی دنیا کے گھروں میں چمکنے والے سورج سے زیادہ درخشاں ہوگی۔ اسے ابو داؤد اور حاکم نے روایت کیا اور کہا اس کی سند صحیح ہے۔

(ابو داؤد: رقم: ۱۳۵۳، الحاکم: ۱/۵۶۷، الترغیب والترہیب: ۳۲۱/۲، رقم: ۲۱۰۸)

حدیث شریف نمبر 12

وعن أبی بريدة رضى الله عنه قال: قال رسول الله ﷺ: من قرأ القرآن وتعلمه وعمل به، ألبس والداه يوم القيامة تاجا من نور ضوءه مثل ضوء الشمس ويكس والداه حلتان لا تقوم بهما الدنيا، فيقولون: لم كسبنا هذا، فيقال: بأخذ ولدكما القرآن-

رواه الحاكم وقال صحيح على شرط مسلم-

ترجمہ: حضرت ابوہریرہ رضی اللہ عنہ سے روایت ہے: انھوں نے فرمایا، رسول اللہ ﷺ کا فرمان ہے:

جس نے قرآن پڑھا اور اس کی تعلیم حاصل کی اور اس پر عمل کیا اُس کے والدین کو قیامت کے دن نور کا ایسا تاج پہنایا جائے گا جس کی روشنی سورج کی روشنی جیسی ہوگی اور اُس کے والدین کو ایسے خلعت (لباس) زیب تن کروائے جائیں گے جن کا بدل پوری دنیا (مل کر بھی) نہیں ہو سکتا، وہ کہیں گے، یہ سب ہمیں کیوں پہنایا گیا ہے، تو کہا جائے گا: تمہارے بیٹے کی قرآن سے وابستگی کے سبب۔

اسے حاکم نے روایت کیا اور کہا کہ یہ مسلم کی شرط پر صحیح ہے۔

(الحاکم ۱/۵۶۸، الترغیب والترہیب ۲/۳۲۸، رقم: ۲۱۲۳)

حدیث شریف نمبر 13

وعن أبی هريرة رضى الله عنه قال: عن رسول الله ﷺ قال: يعجىء صاحب القرآن يوم القيامة، فيقول القرآن: يارب حله فيلبس تاج الكرامة، ويقول: يارب زده، فيلبس حلة الكرامة، ويقول: يارب أرض عنه، فيرضى عنه، فيقال: اقرأ، وارق، ويزداد بكل آية حسنة-

رواہ الترمذی، وحسنہ، وابن خزیمہ، والحاکم، وقال: صحیح
الإسناد۔

ترجمہ: حضرت ابوہریرہ رضی اللہ عنہ سے روایت ہے: رسول اللہ ﷺ نے ارشاد فرمایا:
حامل قرآن قیامت کے دن آئے گا تو قرآن کہے گا، اے رب اس کو خلعت دے تو
اُسے تاج کرامت پہنایا جائے گا، پھر قرآن کہے گا، اے رب اس میں اضافہ فرما، پھر اُسے حلہء
کرامت پہنایا جائے گا، پھر قرآن کہے گا، اے رب اس سے راضی ہو جا، تو اللہ اُس سے راضی
ہو جائے گا، پھر کہا جائے گا، قرآن پڑھتا جا اور منزلیں طے کرتا جا اور ہر آیت کے بدلے اُس کی
نیکیاں بڑھائی جائیں گی۔

اسے ترمذی نے روایت کیا اور اسے حسن کہا۔ ابن خزیمہ اور حاکم نے بھی روایت کیا اور کہا
کہ اس کی سند صحیح ہے۔

(ترمذی: فضائل القرآن: رقم: ۲۸۳۹، سنن داری: رقم: ۲۱۷۷)

حدیث شریف نمبر 14

وعن عبد اللہ بن عمرو بن العاص رضی اللہ عنہما قال: قال رسول
اللہ ﷺ: یقال لصاحب القرآن: اقرأ، وارق، ورتل كما كنت ترتل فی
الدنیا، فإن منزلتک عند آخر آية تقرؤها۔

رواہ الترمذی، وأبو داود وابن ماجہ، وابن حبان فی صحیحہ، وقال
الترمذی: حدیث حسن صحیح۔

ترجمہ: حضرت عبد اللہ بن عمرو بن العاص رضی اللہ عنہما سے روایت ہے، انہوں نے
فرمایا: رسول اللہ ﷺ کا ارشاد گرامی ہے:

صاحب قرآن سے کہا جائے گا، قرآن پڑھتا جا اور منازل طے کرتا جا اور ٹھہر ٹھہر کر پڑھ

جیسا کہ تو دنیا میں خوب درست طریقہ سے پڑھتا تھا، بے شک تیری منزل تیری آخری آیت تک ہے جو تو پڑھے گا۔

اسے ترمذی، ابوداؤد، ابن ماجہ، ابن حبان نے روایت کیا ہے۔ ترمذی نے کہا یہ حدیث حسن صحیح ہے۔

(ابوداؤد: الصلوٰۃ: رقم: ۱۲۵۲، ترمذی: رقم: ۲۸۳۸، احمد: رقم: ۶۵۰۸)

حدیث شریف نمبر 15

وعن ابن عمر رضی اللہ عنہما قال: قال رسول اللہ ﷺ: لا حسد إلا علی اثنتین: رجل آتاه اللہ هذا الكتاب، فقام به آناء الليل، وآناء النهار ورجل أعطاه اللہ تعالیٰ مالا، فتصدق به آناء الليل وآناء النهار۔
رواه البخاری ومسلم۔

ترجمہ: حضرت عبداللہ بن عمر رضی اللہ تعالیٰ عنہما سے روایت ہے، انہوں نے کہا، رسول اللہ ﷺ نے ارشاد فرمایا:

سوائے دو طرح کے لوگوں کے کسی پر رشک کرنا جائز نہیں، ایک وہ شخص جسے اللہ تعالیٰ نے قرآن سے نوازا پس وہ صبح شام اس کی تلاوت میں مشغول رہا اور ایک وہ جسے اللہ تعالیٰ نے مال و دولت سے نوازا اور وہ صبح و شام (دن رات) اس مال کو صدقہ کرنے میں مصروف رہا۔ اسے بخاری و مسلم نے روایت کیا۔

(بخاری: التوحید: رقم: ۶۹۷۵، مسلم: صلاة المسافرين: رقم: ۱۳۵۰، احمد: ۴۳۲۲)

حدیث شریف نمبر 16

وعن أبی هريرة رضی اللہ عنہ، أن رسول اللہ ﷺ قال: لا حسد إلا فی اثنتین: رجل علمه القرآن فهو يتلوه آناء الليل وآناء النهار، فسمعه

جار له، فقال: يا ليتني أوتيت مثل ما أوتي فلان، فعملت مثل ما يعمل -

ورجل آتاه الله مالا فهو يهلكه في الحل، فقال رجل: ليتني أوتيت ما أوتي فلان، فعملت مثل ما يعمل - رواه البخاري -

ترجمہ: حضرت ابوہریرہ رضی اللہ تعالیٰ عنہ سے روایت ہے، بے شک اللہ کے رسول اللہ

ﷺ نے فرمایا:

دو قسم کے افراد کے سوا کسی پر رشک کرنا جائز نہیں، ایک وہ شخص جس نے قرآن سیکھا اور پھر شب و روز اُس کی تلاوت میں مشغول رہا، تو اُس کے ہمسائے نے اُس کی تلاوت سُن کر کہا: کاش! مجھے بھی ایسا قرآن یاد ہوتا تو میں بھی اس شخص کی طرح اس کی تلاوت کرتا۔

اور دوسرا وہ شخص جسے اللہ تعالیٰ نے مال عطا کیا اور وہ اُسے حلال کاموں میں خرچ کرتا رہا اور کسی شخص نے کہا مجھے بھی ایسے ہی نوازاجاتا تو میں بھی اس کی طرح یہ عمل کرتا۔

(بخاری: فضائل القرآن: رقم: ۴۶۳۸، احمد: رقم: ۹۸۲۳)

حدیث شریف نمبر 17

وعن ابن عمر رضی اللہ عنہما قال: قال رسول اللہ ﷺ: ثلاثة لا يهولهم الفزع الأكبر، ولا ينالهم الحساب، هم علي كشيبة من مسك حتى يفرغ من حساب الخلائق: رجل قرأ القرآن ابتغاء وجه الله عز وجل، وعن أحسن بينه، وبين ربه، وفيما بينه وبين مواليه -

رواه الطبراني في الأوسط، والصغير بإسناد لا بأس به، وفي الكبير نحوه، وزاد في أوله: قال ابن عمر: لو لم أسمع من رسول الله إلا مرة، ومرة، حتى عد سبع مرات لا حثت به، ولفظ الكبير على ما في الجامع

الصغير: ثلاثة على كثران المسك يوم القيامة، لا يهولهم الفزع، ولا يفزعون حتى يفرغ الناس: رجل تعلم القرآن، فقام به يطلب وجه الله، ورجل نادى فى كل يوم وليلة خمس صلوات يطلب وجه الله وما عنده، ومملوك لم يمنعه رق الدنيا عن طاعة ربه۔

ترجمہ: حضرت عبداللہ بن عمر رضی اللہ عنہما سے روایت ہے، انہوں نے بیان کیا، رسول اللہ ﷺ کا ارشاد گرامی ہے:

تین قسم کے لوگوں کو محشر کی ہولناکی متاثر نہیں کرے گی اور نہ ہی ان کا حساب ہوگا، وہ مُشک کے بنے ہوئے چبوترے پر ہوں گے، یہاں تک کہ مخلوق حساب سے فراغت پالے گی۔ ایک وہ شخص جس نے اللہ کی رضا کے لیے قرآن پڑھا اور پھر اُس قرآن کے ساتھ اپنی قوم کی امامت کی، اس حال میں کہ وہ لوگ اُس سے راضی ہوں۔

دوسرا وہ مؤذن جو صرف اللہ تعالیٰ کی رضا اور خوشنودی کے لیے لوگوں کو نماز کے لیے بلائے۔

اور تیسرا وہ غلام جس نے اپنے مالک حقیقی اور دنیاوی آقا دونوں کی خوشنودی حاصل کی۔ طبرانی نے اسے اوسط اور صغیر میں ایسی اسناد سے روایت کیا جن میں کوئی قباحت نہیں۔ ایسے ہی مجتم کبیر میں بھی۔

اور اس کی ابتدا میں اتنا اضافہ کیا،

حضرت ابن عمر رضی اللہ عنہما نے فرمایا:

اگر میں نے یہ حدیث حضور ﷺ سے بار بار نہ سُنی ہوتی (تقریباً سات بار گنویا) تو میں اسے بیان نہ کرتا۔ مجتم کبیر کے جو الفاظ الجامع الصغیر میں آئے ہیں، وہ یوں ہیں، تین لوگ قیامت کے دن مُشک کے بنے ہوئے چبوترے پر ہوں گے، انھیں حشر کی حولنا کی خوفزدہ نہیں

کرے گی اور وہ خوفزدہ نہیں ہوں گے یہاں تک کے لوگ حساب سے فارغ ہو جائیں گے۔ پہلا وہ شخص جس نے قرآن سیکھا اور پھر اللہ کی رضا کی طلب میں اس قرآن کو نماز میں پڑھتا رہا، دوسرا وہ جس نے ہر روز دن اور رات میں پانچ بار لوگوں کو نماز کے لیے بلایا خالصتاً اللہ کی رضا کے لیے اور اجر و ثواب کے لیے، اور تیسرا وہ غلام جسے دنیوی مشاغل نے اپنے رب حقیقی کی اطاعت سے نہ روکا۔

(طبرانی: ۱۲۳/۲، مجمع الزوائد: ۱/۳۲۸، الترغیب والترہیب: ۱/۲۲۸/۲۲۳)

حدیث شریف نمبر 18

وعن أبي هريرة رضى الله عنه قال: بعث رسول الله ﷺ بعثاً، وهم ذو عدد، فاستقر أهم، فاستقرأ كل رجل منهم، يعنى ما معه من القرآن۔ فأتى على رجل من أحدثهم سناً، فقال: ما معك يا فلان؟ قال: معى كذا، وكذا، وسورة البقرة۔ قال أمعك سورة البقرة؟ قال: نعم۔ اذهب، فأتى أميرهم۔ فقال رجل من أشرافهم: والله منعنى أن أتعلم البقرة إلا خشية ألا أقوم بها۔ فقال رسول الله ﷺ: تعلموا القرآن، واقراءوه، فإن مثل القرآن لمن تعلمه، فقرأه، وقام به كمثل جراب محشو مسكاً، يفوح ريحه فى كل مكان، ومثل من تعلمه، فترقد، وهو فى جوفه كمثل جراب أو كى على مسك۔

رواه الترمذى، واللفظ له، وقال: حديث حسن، وابن ماجه مختصراً وابن حبان فى صحيحه۔

ترجمہ: حضرت ابو ہریرہ رضی اللہ تعالیٰ عنہ سے روایت ہے، انھوں نے بیان کیا:

کہ رسول اللہ ﷺ نے ایک لشکر روانہ کرنے کا ارادہ کیا جو تعداد میں کافی تھا تو آپ

ﷺ نے تمام اہل لشکر سے قرآن سنانے کے لیے کہا، تو اُن میں سے ہر ایک نے جتنا اُسے آتا تھا پڑھ کر سُنایا، پھر آپ ایک معمر ترین آدمی کے پاس آئے اور پوچھا: اے فلاں! تمہیں کتنا قرآن آتا ہے؟

اُس نے کہا: فلاں فلاں سورۃ اور سورۃ البقرۃ۔ آپ نے تعجب سے فرمایا کیا تمہیں سورۃ البقرۃ آتی ہے؟ اُس نے کہا: جی ہاں۔

تو آپ نے فرمایا: جا تو ان کا امیر ہے۔ تو اُن کے ایک معزز شخص نے عرض کیا: اللہ کی قسم! مجھے سورۃ البقرۃ یاد کرنے سے سوائے اس کے کسی چیز نے نہیں روکا کہ میں اس کو تہجد میں کھڑا ہو کر پڑھنے سے گھبراتا تھا تو حضور ﷺ نے فرمایا:

قرآن سیکھو اور پڑھو، وہ شخص جو قرآن سیکھتا اور پڑھتا ہے اُس کی مثال مُشک سے بھری ہوئی تھیلی کی ہے کہ اُس کی خوشبو ہر جگہ پہنچتی ہے اور اُس شخص کی مثال کہ اُس نے قرآن سیکھا اور سورہا، اُس تھیلی کی مانند ہے جس میں مُشک ہے مگر اُس کا منہ بند ہے۔

(ترمذی: فضائل القرآن: رقم: ۲۸۰۱، ابن ماجہ: رقم: ۲۱۳)

حدیث شریف نمبر 19

وعن عبد الله بن عمرو رضى الله عنهما قال: قال رسول الله ﷺ: من قرأ القرآن، فقد استدرج النبوة بين جنبيه، غير أنه لا يوحى إليه، لا ينبغي لصاحب القرآن أن يجرد مع جد، ولا يجهل مع جهل، وفي جوفه كلام الله تعالى۔ رواه الحاكم، وقال: صحيح الإسناد۔

ترجمہ: حضرت عبد اللہ بن عمرو رضی اللہ تعالیٰ عنہما سے روایت ہے، انہوں نے بیان کیا، رسول اللہ ﷺ نے ارشاد فرمایا:

جس نے قرآن یاد کیا، پس تحقیق نبوت اُس کے دو پہلوؤں کے درمیان رکھ دی گئی،

سوائے اس کے کہ اُس کی طرف وحی نہیں کی گئی، صاحب قرآن کے لیے مناسب نہیں کہ جھگڑا کرنے والے کے ساتھ جھگڑے اور جاہل کے ساتھ جہالت کا مظاہرہ کرے جبکہ اُس کے سینے میں اللہ تعالیٰ کا کلام ہو۔ اسے حاکم نے روایت کیا اور کہا یہ صحیح الاسناد ہے۔

(الحاکم: ۱/۵۵۲ وواقفہ الذہبی، الترغیب والترہیب: ۲/۳۲۵، رقم: ۲۱۱۶)

حدیث شریف نمبر 20

عن عبد الله بن عمرو رضى الله تعالى عنهما قال: قال رسول الله ﷺ: الصيام، والقرآن يشفعان للعبد، يقول الصيام: رب انى منعته الطعام، والشراب بالنهار، فشفعنى فيه، ويقول القرآن: منعته النوم بالليل، فشفعنى فيه، فيشفعان۔

رواه أحمد وابن أبي الدنيا فى كتاب الجوع، والطبرانى فى الكبير، والحاكم، واللفظ له، وقال: صحيح على شرط مسلم۔

ترجمہ: حضرت عبد اللہ بن عمرو رضی اللہ تعالیٰ عنہما سے روایت ہے، رسول اللہ ﷺ نے ارشاد فرمایا:

روزہ اور قرآن بندے کی شفاعت کریں گے، روزہ کہے گا: اے اللہ! میں نے اسے دن میں کھانے اور پینے سے روک رکھا تو اس کے لیے میری شفاعت قبول فرما!

اور قرآن کہے گا، میں نے اسے رات کو نیند سے روک رکھا، پس میری شفاعت اس کے حق میں قبول فرما!

پس دونوں کی شفاعت قبول ہوگی۔ اسے احمد، ابن ابی الدنیانی الجوع، طبرانی کبیر، الحاکم نے روایت کیا۔

(مسند احمد: رقم: ۶۳۳۷، مجمع الزوائد: ۳/۱۸۱، الحاکم: ۱/۵۵۳، الترغیب والترہیب: ۲/۳۲۵)

حدیث شریف نمبر 21

وعن أبي ذر رضى الله تعالى عنه قال: قال رسول الله ﷺ إنكم لا ترجعون إلى الله تعالى بشيء أفضل مما خرج منه، يعنى القرآن، ظهر منه۔ رواه الحاكم، وبصححه، ورواه أبو داود فى مراسيله۔

ترجمہ: حضرت ابو ذر غفاری رضی اللہ تعالیٰ عنہ سے روایت ہے، انھوں نے بیان کیا، رسول اللہ ﷺ نے ارشاد فرمایا:

تم لوگ اللہ تعالیٰ کی طرف اس چیز (یعنی قرآن) سے بہتر چیز کے ساتھ نہیں لوٹائے جاؤ گے جو اس کی ذات سے صادر ہوئی ہے۔

اسے حاکم وصحیحہ ابو داؤد فی مراسیلہ میں روایت کیا ہے۔

(الحاکم: ۱/۵۵۵ وواقفہ الذہبی، المرسل لابن داؤد: رقم: ۳۸۹)

حدیث شریف نمبر 22

وعن أنس رضى الله عنه قال: قال رسول الله ﷺ: إن لله أهلين من الناس، قالوا: من هم يا رسول الله؟ قال: أهل القرآن هم أهل الله، وخاصته۔

رواه النسائي، وابن ماجه، والحاكم، وصححه المنذرى۔

ترجمہ: حضرت انس بن مالک رضی اللہ عنہ سے روایت ہے، انھوں نے بیان کیا، رسول اللہ ﷺ نے ارشاد فرمایا:

لوگوں میں سے کچھ اللہ والے ہیں، صحابہ نے پوچھا، یا رسول اللہ! وہ کون ہیں؟ آپ ﷺ نے فرمایا: قرآن والے ہی اللہ والے اور اُس کے خاص بندے ہیں۔ اسے نسائی، ابن ماجہ، حاکم

اور منذری نے صحیح کہا ہے۔

(الحاکم: ۲/۵۲۸، الترغیب والترہیب: ۲/۳۲۹، رقم: ۲۱۲۵، شعب الایمان: ۶/۲۳۰، رقم: ۲۵۹۲)

حدیث شریف نمبر 23

وعن ابن عباس رضی اللہ تعالیٰ عنہما قال: من قرأ القرآن لم یرد
إلی أرذل العمر، وذلك قوله تعالیٰ: (عم رددناه أسفل سافلین إلا الذین
آمنوا) قال: إلا الذین قرأوا القرآن۔

رواه الحاکم، وقال: صحیح الإسناد۔

ترجمہ: حضرت عبداللہ ابن عباس رضی اللہ عنہما سے روایت ہے، انہوں نے فرمایا: جس
نے قرآن یاد کیا وہ ارذل عمر (ذلت والی زندگی) کی طرف ہمیں پھیرا جائے گا۔
اور یہ اللہ تعالیٰ کا ارشاد ہے:

(ثم رددناه، أسفل سافلین إلا الذین امنوا)

فرمایا: الا الذین قرأوا القرآن۔

مگر وہ لوگ جنہوں نے قرآن یاد کیا۔

اسے حاکم نے روایت کیا اور کہا یہ صحیح الاسناد ہے۔

حدیث شریف نمبر 24

وعن ابن عباس رضی اللہ عنہ قال: قال رسول اللہ ﷺ: أشرف
أمتی حملته القرآن، وأصحاب اللیل۔

رواه البیہقی فی الشعب الایمان، وابن أبی الدنیا۔

ترجمہ: حضرت ابن عباس رضی اللہ تعالیٰ عنہ سے روایت ہے، انہوں نے بیان کیا،

رسول اللہ ﷺ کا فرمان ہے:

میری امت کے معزز ترین لوگ حاملین قرآن اور شب زندہ دار ہیں۔
(شعب الایمان: ۶/۲۲۷، رقم: ۲۵۸۹، مجمع الزوائد: ۷/۱۶۱)

حدیث شریف نمبر 25

وعن عبدالرحمن بن شبل الأنصاری رضی اللہ تعالیٰ عنہ، أن
النبی ﷺ قال: اقرأوا القرآن، واعملوا به، ولا تجفوا عنه، ولا تغلوا فيه، ولا
تأكلوا به، ولا تستكثروا به۔

رواہ أحمد و أبو یعلیٰ، والطبرانی، والبیہقی۔

ترجمہ: حضرت عبدالرحمن بن شبل الانصاری رضی اللہ عنہ سے روایت ہے، بے شک نبی
کریم ﷺ نے فرمایا:

قرآن پڑھو اور اس پر عمل کرو اور اس کے بارے میں جھگڑانہ کرو اور نہ اس میں مبالغہ کرو
اور نہ اس کے بدلے کچھ کھاؤ اور نہ ہی اس کے ذریعے مال جمع کرو۔ اسے احمد، ابو یعلیٰ، طبرانی،
بیہقی نے روایت کیا۔

(مسند احمد: رقم: ۱۳۹۸۶، ۱۵۱۱۰، مجمع الزوائد: ۷/۱۶۷، شعب الایمان: ۶/۱۳۹)

حدیث شریف نمبر 26

وعن عمران بن حصین رضی اللہ عنہ: أنه مر علی قاریء یقرأ، ثم
سأل، فاسترجع، ثم قال، سمعت رسول اللہ ﷺ یقول: من قرأ القرآن،
فلیسأل اللہ به، فإنه سیجیء أقوام یقرؤون القرآن یسألون به الناس۔
رواہ الترمذی وقال: حدیث حسن۔

ترجمہ: حضرت عمران بن حصین رضی اللہ عنہ سے مروی ہے:

اُن کا گزرا ایک قرآن پڑھنے والے قاری پر سے ہوا، اس (واعظ) نے قرآن پڑھا اور

پھر لوگوں سے مانگنا شروع کر دیا، پھر راوی نے پڑھا انا للہ وانا الیہ راجعون۔ پھر بیان کیا: میں نے رسول اللہ ﷺ سے سنا: جو قرآن پڑھے تو اس کے ذریعے اللہ سے مانگے، پس بلاشبہ عنقریب ایسے لوگ آئیں گے جو قرآن پڑھیں گے اور اُس کے ذریعے لوگوں سے سوال کریں گے۔ وقال حسن.

(ترمذی: فضائل القرآن: رقم: 2841)، (احمد: 19039)

حدیث شریف نمبر 27

وعن أبی هريرة رضی اللہ عنہ قال: قال رسول اللہ ﷺ: ليس منا من لم يتغن بالقرآن۔

رواه البخاری، ورواه أحمد، وأبو داود، وابن حبان، والحاكم عن سعد۔ وقال جمهور العلماء: أي لم يحسن صوته، وقال بعضهم: لم يستغن به عن غيره۔

ترجمہ: حضرت ابوہریرہ رضی اللہ عنہ سے روایت ہے، رسول اللہ ﷺ نے ارشاد فرمایا: جس نے قرآن کو احسن طریقہ سے نہ پڑھا وہ ہم میں سے نہیں۔

بعض علماء نے اس کا معنی استغنا بھی کیا ہے۔ یعنی جس کو قرآن نے غیر سے مستغنی نہ کیا۔
(البخاری: التوحید: رقم: ۶۹۷۳، مسلم: رقم: ۱۳۱۸، نسائی: رقم: ۱۰۰۷، ابوداؤد: رقم: ۱۲۵۹)

حدیث شریف نمبر 28

وعن بریدہ رضی اللہ تعالیٰ عنہ قال: قال رسول اللہ ﷺ: من قرأ القرآن يتأكل به الناس، جاء يوم القيامة ووجهه عظم ليس عليه لحم۔
رواه البيهقي۔

ترجمہ: حضرت بریدہ رضی اللہ تعالیٰ عنہ سے مروی ہے، انہوں نے کہا، رسول اللہ ﷺ

کافرمان ہے:

جس نے قرآن لوگوں سے مال بٹورنے کے لیے پڑھا تو وہ قیامت کے دن اس حال میں آئے گا کہ اُس کے چہرہ پر سوائے ہڈی کے گوشت کا نشان بھی نہ ہوگا۔ اسے بیہقی نے روایت کیا۔

(شعب الایمان: ۶/۱۵۰: رقم: ۲۵۱۸)

حدیث شریف نمبر 29

وعن عائشة رضی اللہ عنہا، أنه عليه الصلاة والسلام قال: قراءة القرآن في الصلاة أفضل من قراءة القرآن في غير الصلاة، وقراءة القرآن في غير الصلاة أفضل من التسبيح والتكبير، والتسبيح أفضل من الصدقة، والصدقة أفضل من الصوم، والصوم جنة من النار۔

رواه دارقطنی فی الإفراد، البيهقي في الشعب الإيمان۔

ترجمہ: حضرت عائشہ صدیقہ رضی اللہ عنہا سے روایت ہے، بلاشبہ سرکارِ دو عالم ﷺ

نے فرمایا:

نماز میں قرآن پڑھنا، نماز کے باہر قرآن پڑھنے سے افضل ہے اور نماز کے علاوہ قرآن کی تلاوت تسبیح و تکبیر سے افضل ہے اور تسبیح صدقہ سے افضل ہے اور صدقہ (نفل) روزہ سے افضل ہے اور روزہ نارِ جہنم کے لیے ڈھال ہے۔ اسے دارقطنی اور بیہقی نے روایت کیا۔

(بیہقی فی شعب الایمان: ۵/۲۵۶: رقم: ۲۱۶۷)

حدیث شریف نمبر 30

وعن أوس بن أبي أوس الثقفی مرفوعاً: قراءة الرجل القرآن في غير المصحف ألف درجة، وقراءته في المصحف تضاعف على ذلك

إلى ألفى درجة- رواه الطبراني، والبيهقي-

ترجمہ: حضرت اوس بن اوس ثقفی رضی اللہ عنہ سے مرفوعاً روایت ہے:

کسی شخص کا بغیر مصحف (قرآن پاک) دیکھے قرآن پڑھنے (کا ثواب) ایک ہزار گنا ہے اور مصحف یعنی قرآن کو دیکھ کر تلاوت کرنے کا اجر دو ہزار گنا تک بڑھ جاتا ہے۔ اسے طبرانی اور بیہقی نے روایت کیا۔

(مجمع الزوائد: رقم: ۱۶۵/۷، بیہقی فی شعب الایمان: ۳۳۳/۵، رقم: ۲۱۳۵)

حدیث شریف نمبر 31

وعن ابن عمرو رضی اللہ عنہما مرفوعاً: اقرأ القرآن فی کل شهر،
اقرأہ فی عشر، اقرأہ فی سبع، ولا تزد علی ذلك۔
رواه الشيخان، وأبو داود۔

ترجمہ: حضرت ابن عمرو رضی اللہ عنہما سے مرفوعاً روایت ہے:

قرآن پاک ہر مہینے ختم کر دیا اسے بیس دنوں میں پڑھو یا دس دنوں میں پڑھو یا ایک ہفتے
میں ختم کرو اور اس سے کم نہ کرو۔ اسے شیخین اور ابوداؤد نے روایت کیا۔

(بخاری: فضائل القرآن: رقم: ۴۶۶۶، مسلم: الصیام: رقم: ۱۹۶۳، ابوداؤد: رقم: ۱۱۸۲، الصلاة)

حدیث شریف نمبر 32

وعن ابن عمرو رضی اللہ عنہما قال: قال رسول اللہ ﷺ: اقرأ
القرآن ما نهاك، فإذا لم ينهك فليست تقرأہ۔
رواه الديلمي في مسند الفردوس۔

ترجمہ: حضرت عبداللہ بن عمرو بن عاص رضی اللہ عنہما سے روایت ہے، انھوں نے بیان
کیا کہ قرآن کے ممنوعات سے رک کر قرآن پڑھو اور اگر تلاوت نے تمہیں برائی سے نہ روکا تو

گویا تم نے قرآن پڑھا ہی نہیں۔

(دیلی فی مستد فردوس: ۱/۳۳۳: رقم: ۱۷۶۵)

حدیث شریف نمبر 33

وعن بريسة رضى الله عنه قال: قال رسول الله ﷺ: اقرأوا القرآن

بالحزن، فإنه نزل بالحزن۔

رواه أبو يعلى، والطبرانی في الأوسط، وأبو نعيم في الحلية۔

ترجمہ: حضرت عبداللہ بن عمرو رضی اللہ عنہ سے روایت ہے، انھوں نے بیان کیا:

رسول اللہ ﷺ کا ارشاد گرامی ہے:

قرآن کی تلاوت غم کی کیفیت میں کرو کہ بے شک یہ حالت حزن میں نازل ہوا ہے۔

(ابن ماجہ: اقامۃ الصلوٰۃ: رقم: ۱۳۲۷، مجمع الزوائد: رقم: ۷/۱۶۹، شعب الایمان: ۵/۱۶۲: رقم: ۲۰۷۹)

حدیث شریف نمبر 34

وعن جنذب رضى الله عنه قال: قال رسول الله ﷺ: اقرأوا القرآن

ما أتلفت عليه قلوبكم، فإذا اختلفتم فيه فقوموا۔

رواه أحمد، والشيخان، والنسائي۔

ترجمہ: حضرت جنذب رضی اللہ عنہ سے روایت ہے، انھوں نے بیان کیا کہ رسول اللہ

ﷺ کا فرمان ہے:

قرآن کی تلاوت اُس وقت تک کرو جب تک تمہارے دل اُس کی طرف مائل رہیں اور

جب تمہارا دھیان بٹ جائے تو اٹھ کھڑے ہو۔

اسے احمد، شیخین اور نسائی نے روایت کیا۔

(البخاری: رقم: ۳۶۷۲، مسلم: العلم: رقم: ۳۸۱۹، احمد: رقم: ۱۸۰۶۲، الدارمی: رقم: ۳۲۲۵)

حدیث شریف نمبر 35

وعن أبي أمامة رضى الله عنه، عن النبي ﷺ: اقرأوا القرآن فإن الله تعالى لا يعذب قلباً وعى القرآن - رواه تمام -
ترجمہ: حضرت ابو امامہ رضی اللہ عنہ سے روایت ہے، انہوں نے حضور ﷺ سے روایت کیا:

قرآن پڑھا کرو کہ بے شک اللہ تعالیٰ اُس دل پر عذاب نہیں کرے گا جو قرآن سے معمور

-۷۰-

(فوائد تمام: رقم: ۱۵۷۳، الداری: ۲/۳۲۲: رقم: ۳۳۱۹، مصنف ابن ابی شیبہ: الزهد:

رقم: ۳۲۰۸۶، خلق افعال العباد للبخاری: رقم: ۱۶۳)

حدیث شریف نمبر 36

وعن أنس رضى الله عنه أن رسول الله ﷺ قال: القرآن غنى لا فقر بعده، ولا غنى دونه - رواه أبو يعلى -

ترجمہ: حضرت انس رضی اللہ عنہ سے روایت ہے کہ بے شک رسول اللہ ﷺ نے

فرمایا:

قرآن ایسی دولت ہے جس کے بعد فقر نہیں اور اس سے بڑھ کر کوئی دولت نہیں۔

(مسند ابو یعلیٰ: ج: ۵: رقم: ۲۷۷۳، شعب الایمان: رقم: ۱۳۷/۶)

حدیث شریف نمبر 37

وعن عمر رضى الله عنه قال: قال رسول الله ﷺ: القرآن ألف ألف

حرف، و سبعة وعشرون ألف حرف، فمن قرأه صابراً محتسباً كان له

بكل حرف زوجة من الحور العين -

رواه الطبرانی فی الأوسط۔

ترجمہ: حضرت عمر فاروق رضی اللہ عنہ سے روایت ہے، انہوں نے کہا کہ رسول اللہ ﷺ کا ارشاد ہے:

قرآن میں دس لاکھ، ستائیس ہزار حروف ہیں، جس شخص نے قرآن کو ثابت قدمی سے اس پر عمل کرتے ہوئے پڑھا تو اُسے اس کے ہر حرف کے بدلہ میں ایک حسین آنکھ والی حور بطور بیوی کے ملے گی۔ اسے طبرانی نے اوسط میں روایت کیا۔

(طبرانی فی الاوسط: ۶/۳۶۱، رقم: ۶۶۱۶، مجمع الزوائد: رقم: ۱۶۳/۷)

حدیث شریف نمبر 38

وعن رجل، عن النسبی رضی اللہ عنہ قال: القرآن هو النور المبین، والذکر الحکیم، والصراط المستقیم۔ رواه البیہقی۔

ترجمہ: ایک صحابی نبی علیہ السلام سے روایت کرتے ہیں، آپ نے فرمایا: قرآن نور مبین، ذکر حکیم اور صراط مستقیم ہے۔ اسے بیہقی نے روایت کیا۔

(شعب الایمان: رقم: ۱۸۸۳)

حدیث شریف نمبر 39

وعن علی رضی اللہ عنہ قال: قال رسول اللہ ﷺ: القرآن هو الدواء۔ رواه القضاعی۔

ترجمہ: حضرت علی المرتضیٰ رضی اللہ عنہ روایت کرتے ہیں، رسول اللہ ﷺ نے ارشاد

فرمایا:

قرآن (جملہ بیماریوں کی) دواء ہے۔

(مسند الشهاب القضاعی: ج: ۱: رقم: ۲۸، ابن ماجہ: الطب: رقم: ۳۳۹۲)

حدیث شریف نمبر 40

وعن أنس رضی اللہ عنہ أن رسول اللہ ﷺ قال: أهل القرآن عرفاء
أهل الجنة۔ رواه الغیاء۔

ترجمہ: حضرت انس بن مالک رضی اللہ عنہ سے روایت ہے: بے شک رسول اللہ ﷺ
نے فرمایا:

قرآن والے اہل جنت میں معروف ہوں گے۔

(طبرانی فی الکبیر: ۱۳۲/۳: رقم: ۲۸۹۹، داری: ۳۲۴/۲: رقم: ۳۳۸۴، مجمع الزوائد: رقم: ۱۶۱/۷،

نوادراصول: رقم: ۸۷/۲)

قال السيوطي: صحح الغيا المقدسي فاخرجه في المختاره۔ واللہ اعلم، اللالی المصنوعة: ۱/۳۲۳۔

مصنف علیہ الرحمہ کہتے ہیں: اربعین مکمل ہوئی۔

واللہ حسبی ونعم المعین۔



تمام مسلمانوں کو ادارے کی
طرف سے دلی

عید مبارک

